

75
प्रेषक,डी0एस0 गर्बाल,
सचिव,
उत्तराखण्ड शासन।

सेवा में,

निदेशक,
शहरी विकास निदेशालय,
उत्तराखण्ड, देहरादून।

शहरी विकास अनुभाग-2

देहरादून: दिनांक 22 जून, 2015

विषय: अल्मोड़ा नगर पालिका परिषद में टैक्सी स्टैण्ड कम शॉपिंग कॉम्पलैक्स के निर्माण हेतु हड़को से लिये गए ऋण के एकमुश्त समाधान के सम्बन्ध में।

महोदय,

उपरोक्त विषयक मुझे यह कहने का निदेश हुआ है कि चालू वित्तीय वर्ष 2015-16 के आय-व्ययक में उक्त प्रयोजनार्थ कोई बजट व्यवस्था न होने तथा उक्त व्यय आवश्यक एवं अपरिहार्य होने के दृष्टिगत अल्मोड़ा नगर पालिका परिषद के अन्तर्गत टैक्सी स्टैण्ड कम शॉपिंग कॉम्पलैक्स के निर्माण हेतु हड़को से लिए गए ऋण के एकमुश्त समाधान हेतु निम्न विवरणानुसार कुल ₹ 580.00 लाख (रुपये पांच करोड़ अस्सी लाख मात्र) की धनराशि को 'राज्य आकस्मिकता निधि' से अग्रिम के रूप में आहरित कर व्यय किए जाने की श्री राज्यपाल निम्नलिखित शर्तों एवं प्रतिबन्धों के अधीन सहर्ष स्वीकृति प्रदान करते हैं:-

- (i) नगर पालिका परिषद, अल्मोड़ा को उक्त धनराशि ऋण/रिवाल्विंग फण्ड के रूप में अत्यन्त अपरिहार्य परिस्थितियों में बिना ब्याज के मात्र एक बार हेतु प्रदान की जा रही है।
- (ii) ₹ 580.00 लाख की धनराशि रिवाल्विंग फण्ड के रूप में नगर पालिका परिषद, अल्मोड़ा तथा जिलाधिकारी, अल्मोड़ा को संयुक्त रूप से योजना को पूर्ण किये जाने हेतु निर्गत की जाय। उक्त धनराशि में से हड़को को एकमुश्त भुगतान किया जाय तथा शेष धनराशि से निर्माण कार्य पूर्ण कराने की कार्यवाही की जाय। दुकानों के प्रीमियम तथा दुकानों के किराये व पार्किंग शुल्क से प्राप्त होने वाली आय से उक्त कुल धनराशि ₹ 580.00 लाख को अधिकतम 20 वर्ष में शासन को वापस की जायेगी। उपरोक्तानुसार कार्यवाही सुनिश्चित किए जाने हेतु योजना के अन्तर्गत परिसम्पत्ति के निस्तारण व अधिक से अधिक आय सृजन हेतु जिलाधिकारी, अल्मोड़ा की अध्यक्षता में समिति गठित की जायेगी, जिससे उक्त समाधान योजना को प्रभावी ढंग से लागू किया जा सके।
- (iii) उक्त धनराशि की प्रतिपूर्ति हेतु समायोजन का प्रस्ताव आगामी अनुपूरक अनुदान/नई मांग के द्वारा यथासमय शासन को उपलब्ध कराया जायेगा।
- (iv) उक्त स्वीकृति को भविष्य में नगर पालिका परिषद, अल्मोड़ा अथवा प्रदेश की अन्य किसी स्थानीय निकाय द्वारा किसी भी दशा में दृष्टांत के रूप में प्रयोग नहीं किया जाएगा और न ही ऐसा किया जाना स्वीकार्य होगा।
- (v) उक्त धनराशि का कोषागार से आहरण कर बैंक अथवा बैंक ड्राफ्ट के माध्यम से सम्बन्धित स्थानीय निकाय को उपलब्ध कराया जाएगा।
- (vi) स्थानीय निकाय द्वारा उक्त धनराशि को अपने पी0एल0ए0 में व्यवस्थित किया जाएगा।

- (vii) धनराशि आहरित करने से पूर्व निदेशक द्वारा यह सुनिश्चित कर लिया जाए कि निकाय का पी0एल0ए0 खुला है एवं पी0एल0ए0 खुले होने की स्थिति में ही धनराशि का आहरण कर निकाय को हस्तान्तरण किया जाएगा।
- (viii) धनराशि व्यय करते समय वित्तीय हस्तपुस्तिका, बजट मैनुअल, उत्तराखण्ड अधिप्राप्ति नियमावली, 2008 एवं मितव्ययिता के सम्बन्ध में शासन द्वारा समय-समय पर निर्गत किये गये शासनादेशों का कड़ाई से पालन सुनिश्चित किया जाय।
- (ix) स्वीकृत की जा रही धनराशि का व्यावर्तन अन्य मदों में नहीं किया जायेगा एवं मितव्ययिता की मदों में आवंटित सीमा तक ही व्यय सीमित रखा जायेगा।
- (x) उपरोक्त योजनान्तर्गत यदि कोई कार्य किसी अन्य मद/योजना से करा लिया गया है, तो उक्त कार्य के सापेक्ष धनराशि राजकोष में जमा करा दी जाय।
- (xi) धनराशि का दिनांक 31-3-2016 तक पूर्ण उपयोग कर, कार्यों का कार्यवार वित्तीय/भौतिक प्रगति का विवरण एवं उपयोगिता प्रमाण पत्र शासन को प्रस्तुत कर दिया जायेगा।
- (xii) उक्त धनराशि के नियमानुसार शत-प्रतिशत सदुपयोग हेतु सम्बन्धित अधिशासी अधिकारी पूर्णतया उत्तरदायी होंगे।

2- उक्त के संबंध में होने वाला व्यय वित्तीय वर्ष 2015-16 के प्रथमतः लेखाशीर्षक "8000-आकस्मिकता निधि-लेखा-201-समेकित निधि" के विनियोजन तथा अन्ततः अनुदान संख्या-13 के लेखाशीर्षक "6217-शहरी विकास को ऋण-03-छोटे तथा मध्यम श्रेणी के नगरों का समेकित विकास-आयोजनागत/मतदेय-800- अन्य ऋण-02-अल्मोड़ा नगर पालिका को ऋण-00-30- निवेश/ ऋण के नामे डाला जायेगा।

3- यह आदेश वित्त विभाग के अशा0सं0- 50/XXVII(1)/2015, दिनांक 15.06.2015 में प्राप्त उनकी सहमति से जारी किये जा रहे हैं।

4- यह आदेश वित्त विभाग के शासनादेश संख्या- 183/XXVII(1)/2012, दिनांक 28.03.2012 में सुनिश्चित व्यवस्थानुसार अलॉटमेंट आई0डी0 संख्या: S.15.06.9.9.0.0.0.6. के अधीन निर्गत किये जा रहे हैं।

भवदीय,

(डी0एस0 गब्याल)
सचिव।

रा0आ0नि0सं0- 50 XXVII(1)/2015, दि0-15-मई, 2015 ।

प्रतिलिपि महालेखाकार, उत्तराखण्ड, ओबराय बिल्डिंग, माजरा, देहरादून को एक अतिरिक्त प्रति सहित आवश्यक कार्यवाही हेतु प्रेषित:-


आज्ञा से,

(एल0एन0 पन्त)
अपर सचिव, वित्त

सं०- 670 (1)/IV(2)-श०वि०-2015,-549(सा०)/04, तददिनांक।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार (लेखा एवं हकदारी)/महालेखाकार (आडिट), उत्तराखण्ड शासन।
2. निजी सचिव, मा० शहरी विकास मंत्री जी, उत्तराखण्ड।
3. निजी सचिव, मुख्य सचिव, उत्तराखण्ड शासन।
4. आयुक्त, कुमाऊँ मण्डल, नैनीताल।
5. जिलाधिकारी, अल्मोड़ा।
6. वरिष्ठ कोषाधिकारी, अल्मोड़ा।/देहरादून
7. वित्त अनुभाग-1, उत्तराखण्ड शासन।
8. संयुक्त निदेशक, राज्य योजना आयोग, उत्तराखण्ड शासन।
9. निदेशक, एन०आई०सी०, सचिवालय परिसर, देहरादून, को इस अनुरोध के साथ कि शहरी विकास के जी०ओ० में इसे शामिल करें।
10. बजट राजकोषीय नियोजन एवं संसाधन निदेशालय, सचिवालय परिसर, देहरादून।
11. अधिशासी अधिकारी, नगर पालिका परिषद, अल्मोड़ा।
12. गार्ड फाईल।

आज्ञा से,

(ओमकार सिंह)
संयुक्त सचिव।

